

भारत सरकार
पेट्रोलियम और प्राकृतिक गैस मंत्रालय

लोक सभा
अतारांकित प्रश्न संख्या : 1981
दिनांक 31 जुलाई 2025

लक्षद्वीप में आईओसी का एलपीजी वितरण नेटवर्क

†1981 श्री हमदुल्ला सईद:

क्या *पेट्रोलियम और प्राकृतिक गैस* मंत्री यह बताने की कृपा करेंगे कि:

- (क) क्या सरकार को यह जानकारी है कि संघ राज्यक्षेत्र लक्षद्वीप के चेतलाट और बित्रा द्वीप वर्तमान में इंडियन ऑयल कॉर्पोरेशन (आईओसी) के एलपीजी वितरण नेटवर्क के अंतर्गत नहीं आते हैं;
- (ख) यदि हाँ, तो तत्संबंधी ब्यौरा क्या है और यदि नहीं, तो इन दूरस्थ द्वीपों में एलपीजी वितरण सुविधाओं की निरंतर अनुपलब्धता के क्या कारण हैं;
- (ग) क्या सरकार का चेतलाट और बित्रा द्वीपों में निवासियों के लिए स्वच्छ रसोई ईंधन की पहुँच सुनिश्चित करने हेतु एलपीजी वितरण या वैकल्पिक आपूर्ति तंत्र स्थापित करने हेतु तत्काल कदम उठाने का विचार है;
- (घ) यदि हाँ, तो तत्संबंधी ब्यौरा क्या है और ऐसी सुविधाओं के कार्यान्वयन के लिए प्रस्तावित समय-सीमा और प्रविधि क्या हैं; और
- (ङ) यदि नहीं, तो इसके क्या कारण हैं?

उत्तर
पेट्रोलियम और प्राकृतिक गैस मंत्रालय में राज्य मंत्री
(श्री सुरेश गोपी)

(क) से (ङ): लक्षद्वीप द्वीप में घरेलू एलपीजी आपूर्ति पूरी तरह से इंडियन ऑयल कॉर्पोरेशन लिमिटेड (आईओसीएल) द्वारा की जाती है। केंद्र शासित प्रदेश लक्षद्वीप द्वीपसमूह में कावारत्ती, एंड्रोथ, मिनिकाँय, अमिनी, अगत्ती, कदमत, कल्पेनी, किल्टान, चेतलाट और बित्रा-जैसे 10 आवासीय द्वीप शामिल हैं।

एलपीजी सिलिंडरों को कालीकट बॉटलिंग प्लांट से जहाज/नाव के माध्यम से केंद्र शासित प्रदेश के विभिन्न द्वीपों तक पहुँचाया जाता है। इन द्वीपों में घरेलू एलपीजी वितरण लक्षद्वीप सहकारी विपणन संघ (एलसीएमएफ), जो कि केंद्र शासित प्रदेश लक्षद्वीप प्रशासन (यूटीएलए) के तहत एक सहकारी समिति है, द्वारा संचालित डिस्ट्रीब्यूटरशिप्स द्वारा किया जाता है। एलसीएमएफ वर्तमान में गोदामों और एक्सटेंशन काउंटरों के नेटवर्क के माध्यम से केंद्र शासित प्रदेश लक्षद्वीप में एलपीजी सिलिंडरों के वितरण की देखरेख करता है।

वर्ष 2011 की जनगणना के अनुसार, चेतलाट और बित्रा छोटे द्वीप हैं जिनकी आबादी क्रमशः केवल 2,347 और 271 लोगों की है। वर्तमान में इन द्वीपों के निवासी आस-पास के द्वीपों में स्थित एक्सटेंशन काउंटरों/गोदामों से एलपीजी की आपूर्ति प्राप्त करते हैं।

यूटीएलए ने चेतलाट और बित्रा में आपूर्ति अवसंरचना को और बेहतर बनाने के लिए एलसीएमएफ द्वारा उपयोग के लिए इन द्वीपों में समर्पित एलपीजी सिलिंडर गोदामों का निर्माण किया है।
